

HMDA & RERA Approved  
**కాసా త్రయంబక్ గుండ్ల పోచంపల్లి కొంపల్లి**  
 Casa Traimbak, Gundla Pochampally, Kompally, Hyd  
 2 & 3 Bed room flats are ready to occupy  
 Corporate Office: 2nd Floor, Green Tech Square, Kavuri Hills, Hyderabad  
 Ph No: +91 89824 38982

# కరవత్రం

SINCE 2014

సోమవారం మార్చి 16, 2026

సంపుటి : 2

సంచిక : 155

- శివప్రసాద్, మేనేజింగ్ ఎడిటర్

పేజీలు : 4

## ఈ నెల 22న రైతు భరోసా మొదటి విడత నిధుల విడుదల



**హైదరాబాద్:** రైతు భరోసా మొదటి విడత నిధులను తెలంగాణ ప్రభుత్వం ఈ నెల 22న విడుదల చేయనుంది. సిద్దిపేట జిల్లా నర్సపల్లి నుంచి రైతు భరోసా నిధులను ముఖ్యమంత్రి రేవంత్ రెడ్డి విడుదల చేయనున్నారు. ఈ మేరకు ఉపముఖ్యమంత్రి భట్టి విక్రమార్కు మంత్రి తుమ్మల నాగేశ్వరరావుతో చర్చించి సీఎం నిర్ణయం తీసుకున్నారు. తొలివిడతగా ఒక ఎకరం వరకు భూమి ఉన్న 70 లక్షల మంది రైతుల ఖాతాల్లోకి నిధులు జమ చేయనున్నారు. దీని కోసం రూ. 3,590 కోట్ల నిధులు విడుదల చేయనున్నారు. రెండో విడతగా మరో 20 రోజుల తర్వాత 2,650కోట్ల ప్రభుత్వం విడుదల చేయనుంది. ఏప్రిల్ నెలఖర్చులోపు మూడో విడతగా మొత్తం రైతు భరోసా నిధులు విడుదల చేయనున్నారు. మూడు విడతల్లో కలిపి మొత్తంగా రూ. 9 వేల కోట్ల మేర రైతుల ఖాతాల్లో జమ చేయనున్నారు.

## మూసీ భూములను ప్రపంచ బ్యాంకుకు కట్టబెట్టే యత్నం: కవిత



**హైదరాబాద్:** మూసీపై ఇప్పటివరకు ప్రభుత్వం డీపీఆర్ను విడుదల చేయలేదని తెలంగాణ జాగృతి అధ్యక్షురాలు కవిత అన్నారు. పూర్తి డీపీఆర్ను విడుదల చేయకపోవడం వెనుక మోసం ఉందని, మూసీ భూములను ప్రపంచ బ్యాంకుకు కట్టబెట్టే ప్రయత్నం చేస్తున్నారని ఆరోపించారు. రాష్ట్రంలో రేవంత్ రెడ్డి.. చిన్న మోడీలా వ్యవహరిస్తున్నారని ఆక్షేపించారు. హైదరాబాద్ అరాచకం చేస్తున్నారని మండిపడ్డారు.



## అభివృద్ధి కార్యక్రమంలో మైనారిటీలకు

# సింహా భాగం

- మైనారిటీల సంక్షేమానికి ప్రభుత్వం కట్టుబడి ఉందన్న సీఎం
- రంజాన్ ఇఫ్తార్ విందులో సభ్యులకు పిలుపు
- అభివృద్ధిలో మైనారిటీలకు ప్రాధాన్యం అన్న రేవంత్
- సోదరభావంతో రాష్ట్రాన్ని ముందుకు తీసుకెళ్లాలని పిలుపు

పండుగ మాత్రమే కాదు. విలువలను గుర్తుచేసే పవిత్ర మాసం. నెల రోజులపాటు ఆత్మకు ధీక్కో పరులకు సహకారం అందిస్తూ అందరితో సత్సంబంధాలను కొనసాగించడమే రంజాన్ మాసం పవిత్రత" అని ఈ సందర్భంగా ముఖ్యమంత్రి తన సందేశంలో పేర్కొన్నారు. "రాష్ట్రంలో మైనారిటీల సంక్షేమం కోసం ప్రభుత్వం అత్యంత ప్రాధాన్యతనిస్తుంది. క్రికెటర్ మహమ్మద్ అజారుద్దీన్? కి మంత్రి పదవి, షట్నీర్ అలీకి సలహాదారుగా, క్రికెటర్ మహమ్మద్ సిరాజ్, బాక్సింగ్ చాంపియన్ నిఖత్ జరీన్ కు డీఎస్సీగా ఉద్యోగ కల్పించడమే కాకుండా 2 కోట్ల రూపాయల ఆర్థిక సహాయం అందించాం. 8 మంది మైనారిటీ నాయకులను వివిధ కార్పొరేషన్లకు చైర్మన్లుగా నియమించాం" అని గుర్తుచేశారు.

2లో..



## పార్లమెంట్ మెట్లపై టీ, పకోడీలు..

# రాహుల్ పై అమిత్ షా విమర్శలు

- ప్రజాస్వామ్య వ్యవస్థకు అపకీర్తి తెస్తున్నారని ఆరోపణ
- నిరసనలతో దేశ ప్రతిష్ట దెబ్బతింటుందని వ్యాఖ్య
- పార్లమెంట్ చర్చలకు దూరమవుతున్నారని విమర్శ
- భారత్ కు వ్యతిరేకంగా మాట్లాడుతున్నారని ఆరోపణ

**గువాహాటి:** కాంగ్రెస్ అగ్రనేత, లోక్ సభలో ప్రతిపక్ష నేత రాహుల్ గాంధీపై కేంద్ర హోం మంత్రి అమిత్ షా తీవ్ర విమర్శలు చేశారు. అసోం ఎన్నికల నేపథ్యంలో ఆదివారం ఆ రాష్ట్రంలోని గువాహాటిలో పర్యటించిన అమిత్ షా బీజేపీ నిర్వహించిన బహిరంగ సభల్లో మాట్లాడారు. భారత్ కు, మన ప్రజాస్వామ్య వ్యవస్థకు అపకీర్తి తెచ్చిపెట్టేలా రాహుల్ గాంధీ మాట్లాడుతున్నారని అమిత్ షా ఆరోపించారు. రాహుల్ గాంధీ పార్లమెంట్ మెట్లపై కూర్చుని "టీ, పకోడీలు" తింటారని పేర్కొన్నారు. "ఒక్కోసారి ఆయన పార్లమెంట్ ద్వారా వద్ద కూర్చుని టీ తాగుతారు. పకోడీలు తింటారు. అల్పాహారం తినే చోటు ఏది? ఈ విషయం ఆయనకు తెలియదా? భారత ప్రజాస్వామ్యంలో పార్లమెంట్ అత్యున్నత వ్యవస్థ. అక్కడ కూర్చుని నిరసనకు దిగడం కూడా ప్రజాస్వామ్య వ్యతిరేకం. కానీ, మీరు అక్కడ నిరసనకు దిగడమే కాకుండా మరో రెండు అడుగులు వేసి టీ తాగుతూ, పకోడీలు కూడా తింటున్నారు. దీనివల్ల ప్రపంచం ముందు భారత్ అపకీర్తి పాలవుతుంది" అని అమిత్ షా అన్నారు.



## జాగృతి అధ్యక్షురాలు కవిత ఆరోపణలను ఖండించిన హైద్రా

**హైదరాబాద్:** జాగృతి అధ్యక్షురాలు కవిత ఆరోపణలను హైద్రా ఖండించింది. మూసీ పక్కన నిర్మిస్తున్న ఆదిత్య బిల్డర్స్ ప్రాజెక్టు విషయంలో హైకోర్టు అనుమతులు ఉన్నప్పటికీ మరోసారి వాస్తవాలు నిర్ధారించుకోవాలనే ఉద్దేశంతోనే తహశీల్దార్ కు లేఖ రాసినట్లు స్పష్టం చేసింది. శాశీలైట్ చిత్రాల్లో నది గర్భంలోకి వెళ్లి ప్రహారీ నిర్మిస్తున్నట్లు అనుమానం రావడంతోనే రెవెన్యూ అధికారులను వివరణ కోరామని తెలిపింది



## మొయినాబాద్ డ్రగ్స్ కేసు.. ఎంపీ పుట్టా మహేశ్ కు స్టేషన్ బెయిల్

**ఏలూరు:** మొయినాబాద్ డ్రగ్స్ కేసులో ఏలూరు ఎంపీ పుట్టా మహేశ్ కు మార్కెట్ స్టేషన్ బెయిల్ మంజూరైంది. ఆయనకు నోటీసులు ఇచ్చి పోలీసులు వదిలేశారు. మొయినాబాద్ డ్రగ్స్ కేసులో ఆరుగురికి పాజిటివ్ వచ్చినట్లు ఇవాళ ఉదయం ఈగల్ బృందం ఎస్పీ గిరిధర్ వెల్లడించిన సంగతి తెలిసిందే.

2లో



## కావూరు కుటుంబ సభ్యులకు చంద్రబాబు పరామర్శ

**హైదరాబాద్:** కేంద్ర మాజీ మంత్రి కావూరు సాంబశివరావు నీతి, నిజాయితీతో రాజకీయాలు చేశారని ఏపీ ముఖ్యమంత్రి చంద్రబాబు కొనియాడారు. నమ్మిన సిద్ధాంతాలకు కట్టుబడిన నాయకుడని గుర్తుచేశారు. అలాంటి నేతను కోల్పోవడం తీరని లోటని అన్నారు. హైదరాబాద్ బంజారాహిల్స్ లోని కావూరు నివాసంలో ఆయన కుటుంబ సభ్యుల్ని చంద్రబాబు పరామర్శించారు.

02

## మూసీ బ్యూటీఫికేషన్ పేరిట లూటిఫికేషన్

- » మూసీ సుందరీకరణకు లక్షల కోట్లు...
- » విశ్రాంత ఉద్యోగుల బకాయిలకు నిధుల్లేవా అని ప్రశ్నించిన హరిశ్చంద్ర
- » పీఆర్ డి అలస్టం వెనుక ప్రభుత్వ ఉద్దేశపూర్వకత ఉందని ఆరోపణ
- » సిద్దిపేటలో విశ్రాంత ఉద్యోగుల నిరాహార దీక్షకు మాజీ మంత్రి మద్దతు

**సిద్దిపేట టౌన్:** మూసీ బ్యూటీఫికేషన్ పేరిట లూటిఫికేషన్ చేసి సీఎం రేవంత్ రెడ్డి రూ.కోట్లు కొల్లగొడుతున్నారని మాజీ మంత్రి హరిశ్చంద్ర విమర్శించారు. పీఆర్ డి రిపోర్టు వస్తే ఉద్యోగులకు జీతాలు పెంచాలి వస్తుందన్న కారణంతో దానిని పొడిగిస్తున్నారని ఆరోపించారు. ఉపాధ్యాయులకు వేతనాలు ఎక్కువగా ఉన్నాయని, వాటిని తగ్గించాలని విద్యార్థిమిషన్ రిపోర్టులో ఉందన్నారు. ఇది ముమ్మాటికీ రేవంత్ రెడ్డి ఆలోచనలకు అనుగుణంగా తయారు చేసిన నివేదిక అని ఆరోపించారు. మూసీ సుందరీకరణకు రూ. 1.50 లక్షల కోట్ల నిధులుంటాయానీ, విశ్రాంత ఉద్యోగులకు ఇచ్చేందుకు రూ. 10 వేల కోట్లు లేవా? అని ప్రశ్నించారు. సిద్దిపేటలో రిటైర్డ్ ఎంప్లాయిస్ అసోసియేషన్ ఆధ్వర్యంలో విశ్రాంత ఉద్యోగులు ఆదివారం ఒక్కరోజు నిరాహారదీక్ష చేపట్టారు. ఈ సందర్భంగా వారికి మద్దతుగా హరిశ్చంద్ర మాట్లాడారు. పదవీ విరమణ ప్రయోజనాలు రాక వరకు సంఖ్యలో విశ్రాంత ఉద్యోగులు ప్రాణాలు కోల్పోతున్నారని ఆక్షేపించారు. ప్రభుత్వం వెంటనే స్పందించి వచ్చే బడ్జెట్ లో బకాయిల కోసం రూ. 10వేల కోట్లు కేటాయించాలని డిమాండ్ చేశారు.



## డ్రగ్స్ కేసులోకి నన్ను లాగితే.. చట్టపరంగా నోటీసులిస్తా

- » డ్రగ్స్ పరీక్షలకు సిద్ధమేనన్న కేటీఆర్
- » ఆధారాలు లేకుండా ఆరోపణలు చేస్తే చట్టపరమైన చర్యల హెచ్చరిక
- » ప్రజాప్రతినిధులంతా డ్రగ్స్ టెస్టులకు సిద్ధంగా ఉండాలని సూచన

**హైదరాబాద్:** డ్రగ్స్ టెస్టు చేయించుకోవాలన్న టీపీసీసీ చీఫ్ మహేశ్ గౌడ్ సూచనను స్వీకరిస్తున్నారని బీఆర్ఎస్ కార్యనిర్వాహక అధ్యక్షుడు కేటీఆర్ అన్నారు. బాధ్యతాయుతమైన పదవిలో ఉన్నవారు డ్రగ్స్ వాడటం దురదృష్టకరమన్నారు. వ్యక్తిగతంగా డ్రగ్స్ వాడకాన్ని తీవ్రంగా వ్యతిరేకిస్తానన్నారు.



## మొయినాబాద్ డ్రగ్స్ కేసు.. ఎలాంటి రాజకీయం లేదు - మహేశ్ కుమార్ గౌడ్

- మొయినాబాద్ డ్రగ్స్ కేసులో రాజకీయం లేదన్న మహేశ్ గౌడ్
- డ్రగ్స్ పరీక్షలకు సిద్ధం కావాలని కేటీఆర్ కు సవాల్
- డ్రగ్స్ రహిత తెలంగాణ కోసం చర్యలపై కాంగ్రెస్ నేతల స్పృహ

**హైదరాబాద్:** మొయినాబాద్ డ్రగ్స్ కేసుపై మాజీ మంత్రి కేటీఆర్ బృందం సమాధానం చెప్పాలని టీపీసీసీ చీఫ్ మహేశ్ కుమార్ గౌడ్ డిమాండ్ చేశారు. ఈ కేసులో ఈగల్ బృందం తమ కర్తవ్యాన్ని నెరవేర్చిందని, దీనిలో ఎలాంటి రాజకీయం లేదని చెప్పారు. "డ్రగ్స్ రహిత తెలంగాణ కోసం ఈగల్ బృందం దాడులు చేపడుతోంది. కేటీఆర్, ఆయన అనుచరులు డ్రగ్స్ తీసుకుంటున్నట్లు అనుమానాలు ఉన్నాయి. అవసరమైతే డ్రగ్స్ పరీక్షలకు కేటీఆర్ సిద్ధం కావాలి."

# కావూరు కుటుంబ సభ్యులకు చంద్రబాబు పరామర్శ

## మొదటిపేజీ తరువాయి

కావూరు చిత్రపటానికి నివాళులర్పించారు. చంద్రబాబుతోపాటు మాజీ గవర్నర్ బండారు దత్తాత్రేయ కూడా సాంబశివరావు కుటుంబ సభ్యుల్ని పరామర్శించారు.

## హెచ్‌జే దొర కుటుంబ సభ్యులకు పరామర్శ

ఉమ్మడి వీటి మాజీ డీజీపీ హెచ్‌జే దొర కుటుంబసభ్యులను ముఖ్యమంత్రి చంద్రబాబు పరామర్శించారు. హైదరాబాద్‌లోని హెచ్‌జే దొర నివాసానికి వెళ్లి.. ఆయన చిత్రపటానికి నివాళులర్పించారు. ఉమ్మడి రాష్ట్రంలో పోలీసు విభాగంలో ఆయన కీలక బాధ్యతలు నిర్వహించారని చంద్రబాబు అన్నారు. పోలీసు శాఖను ఉన్నత శిఖరాలపై నిలిపేందుకు కృషి చేశారన్నారు. రెండోజూల క్రితం హెచ్‌జే దొర కన్నుమూసిన సంగతి తెలిసింది.

# మొయినాబాద్ డ్రగ్స్ కేసు.. ఎంపీ పుట్టా మహేశ్ కు స్టేషన్ బెయిల్

## మొదటిపేజీ తరువాయి

మాజీ ఎమ్మెల్యే ఫైబిల్ రోహిత్‌రెడ్డి, ఏలూరు ఎంపీ పుట్టా మహేశ్ కుమార్‌తోపాటు రిటేన్‌రెడ్డి, సమిత్, శాశి కె రవి, అర్జున్‌రెడ్డిలకు పాజిటివ్ వచ్చినట్లు చెప్పారు. శనివారం రాత్రి నిర్వహించిన ర్యాపిడ్ బ్రెస్ట్‌లో ఎంపీ పుట్టా మహేశ్‌కు నెగిటివ్ వచ్చిందని.. రక్త పరీక్షలో పాజిటివ్ వచ్చిందని ఎస్పీ తెలిపారు. ఈ క్రమంలో మహేశ్‌కుమార్‌కు స్టేషన్ బెయిల్ మంజూరు చేశారు.

# డ్రగ్స్ కేసులోకి నన్ను లాగితే.. చట్టపరంగా నోటీసులిస్తా

## మొదటిపేజీ తరువాయి

డ్రగ్స్ వాడకం, చట్టవిరుద్ధ కార్యకలాపాలను టీఆర్‌ఎస్ ఖండిస్తుందని చెప్పారు. డ్రగ్స్‌ను వినియోగించేది ఎంతటివారైనా శిక్షించాలని డిమాండ్ చేశారు.

“ రాజకీయ పార్టీల ప్రజాప్రతినిధులు డ్రగ్స్ బెస్టుకు సిద్ధంగా ఉండాలి. నేను ఏ పరీక్షకైనా సిద్ధమని ఇప్పటికే బలమూర్ఖ స్పష్టం చేశా. ప్రజాప్రతినిధులు డ్రగ్స్ బెస్టు చేయించుకొని అందరికీ ఆదర్శంగా ఉండాలి. డ్రగ్స్ కేసులోకి నన్ను లాగితే చట్టపరంగా నోటీసులిస్తా” అని అన్నారు.

మొయినాబాద్ డ్రగ్స్ కేసుపై మాజీ మంత్రి కేటీఆర్ బృందం సమాధానం చెప్పాలని మహేశ్‌కుమార్ గౌడ్ డిమాండ్ చేసిన సంగతి తెలిసింది. కేటీఆర్, ఆయన అనుచరులు డ్రగ్స్ తీసుకుంటున్నట్లు అనుమానాలు ఉన్నాయని, అవసరమైతే డ్రగ్స్ పరీక్షలకు కేటీఆర్ సిద్ధం కావాలని ఆయన అన్నారు.

# జాగృతి అధ్యక్షురాలు కవిత ఆరోపణలను ఖండించిన హైద్రా

## మొదటిపేజీ తరువాయి

హైద్రా. ఆదిత్య బిల్డర్స్ కి నిర్మాణ అనుమతులు గత ప్రభుత్వ హయాంలోనే ఇచ్చారని హైద్రా క్వారంటీ ఇచ్చింది. ఈ విషయాన్ని ఇప్పటికే ఒకసారి వివరించామని, అయినప్పటికీ మరోసారి స్పష్టత ఇస్తున్నట్లు పేర్కొంది హైద్రా.

అంతకుముందు హైద్రా కమిషనర్ రంగనాథ్ పై కవిత సీరయస్ అయిన విషయం తెలిసింది. తన ధర్మాపై హైద్రా తప్పుడు ప్రచారం చేస్తోందని ఆమె ఆగ్రహం వ్యక్తం చేశారు. కమిషనర్ రంగనాథ్ ను కోర్టుకు ఈడుస్తానని హెచ్చరించారు.

## పార్లమెంట్ మెట్లపై టీ, పకోడీలు..

# రాహుల్‌పై అమిత్ షా విమర్శలు

## మొదటిపేజీ తరువాయి

### ఏజ సదస్సులో ఇలాగేనా చేసేది?

మోదీ, బీజేపీకి వ్యతిరేకంగా మాట్లాడే రాహుల్ గాంధీ ఇప్పుడు భారత్ దేశానికి వ్యతిరేకంగా మాట్లాడటం ప్రారంభించారని అన్నారు. పార్లమెంట్ చర్చల్లో రాహుల్ గాంధీ పాల్గొనడం లేదని విమర్శించారు. ఇటీవల ఢిల్లీ నగరంలో జరిగిన కృత్రిమ మేధస్సు సదస్సు గురించి కూడా ఆయన ప్రస్తావించారు. ప్రపంచంలో అతిపెద్ద కృత్రిమ మేధస్సు సదస్సును ప్రధాని సరేంద్ర మోదీ నిర్వహించారని చెప్పారు. ఆ కార్యక్రమానికి 80 దేశాల కంపెనీల ప్రధాన కార్యనిర్వాహక అధికారి స్థాయి అధికారులు హాజరయ్యారని తెలిపారు.

ఫ్రాన్స్ అధ్యక్షుడు ఆ సదస్సును ప్రపంచంలో అత్యంత విజయవంతమైన కృత్రిమ మేధస్సు సదస్సుని పేర్కొన్నారు అమిత్ షా అన్నారు. ఆ కార్యక్రమంలో అనేక అవగాహన ఒప్పందాలు జరిగిందని చెప్పారు. అయితే, అదే సమయంలో కాంగ్రెస్ నాయకులు నిరసనలు నిర్వహించి భారతదేశాన్ని అప్రతిష్టపాలు చేసే ప్రయత్నం చేశారని ఆరోపించారు. సదస్సు సమయంలో అర్ధసగ్గంగా నిరసన తెలిపిన వారికి రాహుల్ గాంధీ మద్దతు పలికారని కూడా విమర్శించారు.

ప్రపంచం నలుమూలల నుంచి ప్రజలు భారత శక్తిని, యువత సామర్థ్యాన్ని చూడటానికి వచ్చే ఇటువంటి సదస్సుల్లో నిరసన ప్రదర్శలు చేస్తే.. ఇటువంటి వాటిల్లో మనకు అవకాశాలు తగ్గతాయని చెప్పారు. భారత ప్రజలు అలాంటి చర్యలను క్షమించరని అన్నారు. దాదాపు దశాబ్దం క్రితం ఈశాన్య ప్రాంతం, ఆసోంలో ఆరోగ్య వ్యవస్థ చాలా దయనీయ స్థితిలో ఉందని చెప్పారు. దశాబ్దాలపాటు అధికారంలో ఉన్నప్పటికీ ప్రజల ఆరోగ్యం కన్నా తమ కుటుంబాల ఆర్థిక పరిస్థితిపై కాంగ్రెస్ ఎక్కువ దృష్టి పెట్టదని ఆరోపించారు.

# అభివృద్ధి కార్యక్రమాలలో మైనారిటీలకు సింహ భాగం

## మొదటిపేజీ తరువాయి

ఈ రంజాన్ పండుగ ప్రజల్లో సఖ్యత, సోదరభావం తీసుకొచ్చి హిందువులు, ముస్లింలు, సిక్కులు, క్రిస్టియన్లు అందరూ మత సామరస్యంతో రాష్ట్ర అభివృద్ధి ముందుకు నడిపిస్తున్నారని అన్నారు. ప్రతి సంక్షేమం, అభివృద్ధి కార్యక్రమాలలో మైనారిటీలకు సింహ భాగమిచ్చి ముందుకు నడిపిస్తున్నామని, ఇంటిగ్రేటెడ్ హాస్పిటల్ మైనారిటీలకు అవకాశం కల్పిస్తున్నామని చెప్పారు.

“ఈ ప్రభుత్వం మనందరిదీ. నేను మీ సోదరుడిని. మనమందరం కలిసి తెలంగాణ, హైదరాబాద్ నగరాన్ని అభివృద్ధి చేసుకుందాం. అందరం కలిసి కష్టపడితేనే ఈ రాష్ట్రం, దేశం ప్రగతి పథంలో ముందుకు సాగుతాయి. ఈ అభివృద్ధి కార్యక్రమాలలో మీ అందరి సహకారం కావాలి” అని కోరారు.

# పెట్రోలియం శాఖ సూచనల మేరకు మార్గదర్శకాలు

- ప్రాధాన్యతా రంగాలకు యధావిధిగా గ్యాస్ సరఫరా
- కోఆర్డినేషన్ కమిటీల ద్వారా సరఫరాపై పర్యవేక్షణ
- కలెక్టర్లకు లేఖలు రాసిన పౌరసరఫరాల కమిషనర్

మధ్య ప్రాచ్యంలో కొనసాగుతున్న భౌగోళిక రాజకీయ పరిస్థితి కారణంగా ఇంధన రవాణాలో అంతరాయాల దృష్ట్యా, భారత ప్రభుత్వం, పెట్రోలియం మరియు సహజ వాయువు మంత్రిత్వ శాఖ, దేశంలో సహజ వాయువు సరఫరా మరియు పంపిణీని నియంత్రించడానికి, అధికృత పెట్రోలియం గ్యాస్ ఉత్పత్తి, సరఫరాలకు ప్రాధాన్యత ఇచ్చేందుకు ఈనెల 9వ తేదీన ఆదేశాలు జారీ చేసిందని ఆ ఆదేశాలను తెలియజేస్తూ రాష్ట్ర పౌరసరఫరాల శాఖ కమిషనర్ సౌరభ్ గౌర్ జిల్లా కలెక్టర్లకు లేఖ వ్రాశారు. ఈక్రింది రంగాలకు గ్యాస్ సరఫరాలో

ప్రాధాన్యతను ఇవ్వాలని సూచించారు. పరిశ్రమలు, తయారీ మరియు జాతీయ గ్యాస్ గ్రిడ్ ద్వారా సరఫరా చేయబడిన ఇతర పారిశ్రామిక వినియోగదారులకు తప్పనిసరి చేసింది. కేంద్ర ప్రభుత్వ ఆదేశాల దృష్ట్యా జిల్లాల్లో ఎల్పిజి సిలిండర్ల లభ్యత మరియు పంపిణీని నిశితంగా పర్యవేక్షించాలని పౌరసరఫరాల శాఖ కమిషనర్ సౌరభ్ గౌర్ జిల్లా కలెక్టర్లకు ఆదేశించారు. గృహాలు, ఆసుపత్రులు, హాస్పిటల్స్, విద్యా సంస్థలు మరియు ఇతర ముఖ్యమైన ప్రభుత్వ సేవలు వంటి ప్రాధాన్యత మరియు అత్యవసర రంగాలకు సరఫరాలకు అంతరాయం కలగకుండా చూసుకోవాలని స్పష్టం చేశారు. ఏదైనా సరఫరా పరిమితులను తక్షణమే పరిష్కరించడానికి అయిల్ మార్కెటింగ్ కంపెనీలు మరియు జిల్లా స్థాయి అధికారులతో సమన్వయం చేసుకోవాలన్నారు. దేశీయ వినియోగదారుల కోసం ఉద్దేశించిన

ఎల్పిజిని మళ్లించు, నిల్వ చేయడం లేదా దుర్వినియోగం చేయకుండా నిరోధించడానికి అవసరమైన చర్యలు తీసుకోవాలని ఆదేశించారు. జిల్లా కేంద్రంలో రెవెన్యూ, పౌరసరఫరాలు, పోలీస్ అదేశాల సిబ్బందితో కంట్లోల్ రూమ్ ఏర్పాటు చేసి నిరంతరం పర్యవేక్షణ చేయాలని స్పష్టం చేశారు. పంపిణీని పర్యవేక్షించడానికి ప్రతి నిల్వ పాయింట్‌కు ఒక అధికారి, ప్రతి ఎల్పిజి ఏజెన్సీకి ఒక అధికారి తో కూడిన ప్రత్యేక అధికారుల బృందాన్ని ఏర్పాటు చేయాలని ఆదేశించారు. త్వరిత ప్రతిస్పందన బృందాలను (క్యూఆర్టీ) ఏర్పాటు చేయాలని ఏదైనా ఆకస్మిక పరిస్థితులకు ప్రతిస్పందించడానికి డివిజన్‌కు కనీసం ఒకటి ఉండాలని తెలియ జేశారు. అన్ని ఎల్పిజి నిల్వ మరియు పంపిణీ పాయింట్లలో ఎల్పిజి నిల్వ మరియు పంపిణీ పాయింట్ల స్టాక్ స్థితిని ప్రతి ఆరు గంటలకు ఒకసారి నిశిత పరిశీలన చేయాలని స్పష్టం చేశారు. ఎక్కడైనా వంటి గ్యాస్ దేశీయ

నుండి వాణిజ్య సంస్థలకు మళ్లించు జరిగిన సందర్భంలో వెంటనే 6ఎ కేసులు బుక్ చేయాలని ఆదేశించారు. వంటగ్యాస్ సరఫరాకు సంబంధించి ఎప్పటి కప్పుడు తాజా సమాచారాన్ని స్థానిక ప్రింట్ మరియు ఎలక్ట్రానిక్ మీడియాకు పత్రికా ప్రకటనలు జారీ చేయాలని సూచించారు. అదే విధంగా రైతు బజార్లు, స్థానిక మార్కెట్లలో ఇతర వస్తువుల ధరలను నిరంతరం పర్యవేక్షించాలని తెలిపారు. భారత ప్రభుత్వ ఆదేశాలకు అనుగుణంగా మరియు ఎల్పిజి సిలిండర్ల సజావుగా సరఫరాను నిర్వహించాలని కోరారు. సరఫరా అంతరాయం లేదా అసాధారణ కొరతకు సంబంధించిన ఏదైనా సమస్యలను తగిన చర్యల కోసం స్థానిక ఆయిల్ మార్కెటింగ్ కంపెనీలు (ఓఎంసీలు) అలాగే రాష్ట్ర ప్రధాన కార్యాలయంలోని కంట్లోల్ రూమ్‌కు తక్షణమే నివేదించాలని కమిషనర్ సౌరభ్ గౌర్ స్పష్టం చేశారు.

# పెట్రోల్, డీజిల్‌లకు కొరత లేదు

- బాల్కన్లలో వాటిని సరఫరా చేస్తే కఠిన చర్యలు
- తమిళనాడు ఘటనలో డీలర్‌షి రద్దు చేసిన కేంద్రం
- ఇంధన సరఫరాలపై పెట్రోలియం శాఖ కీలక ఆదేశాలు జారీ

దేశవ్యాప్తంగా అన్ని పెట్రోల్ బంకుల్లో ఇంధన నిల్వలు పుష్కలంగా ఉన్నాయని, ఎవరూ ఆందోళన చెందాల్సిన అవసరం లేదని తెలిపింది. ఇటీవల తమిళనాడులోని ఒక రిటైల్ అవుట్‌లెట్‌లో వినియోగదారుడికి లూజ్ కంటైనర్‌లో పెట్రోల్ పోసిన విషయం తమ దృష్టికి వచ్చిందని పెట్రోలియం మంత్రిత్వ శాఖ తెలిపింది. ఇది భద్రతా నిబంధనలకు పూర్తిగా విరుద్ధమని, అందుకే ఆ పెట్రోల్ బంక్ లైసెన్సు తక్షణమే సస్పెండ్ చేసి, సంబంధిత యాజమాన్యంపై చర్యలు తీసుకున్నామని వెల్లడించింది. ఇలాంటి చర్యలు భవిష్యత్తులో పునరావృతం కాకుండా చూడాలని పేర్కొన్నది. ఈ నేపథ్యంలో దేశంలోని అన్ని రిటైల్ అవుట్‌లెట్‌లు, డీలర్లకు కఠిన ఆదేశాలు జారీ చేసినట్లు తెలిపింది. ఇంధనాన్ని

సరఫరా చేసేటప్పుడు భద్రతా మార్గదర్శకాలను కచ్చితంగా పాటించాలని, నిబంధనలను ఉల్లంఘిస్తే కఠిన చర్యలు తప్పవని హెచ్చరించింది. పెట్రోల్ వంటి ఒక రిటైల్ అవుట్‌లెట్‌లో అనురక్షిత పద్ధతుల్లో నిల్వ చేయడంవల్ల తీవ్రమైన అగ్నిప్రమాదాలు సంభవించే అవకాశం ఉందని, ప్రజలు ఈ విషయంలో జాప్యతాయుతంగా వ్యవహరించాలని కేంద్రం సూచించింది. ఈ మేరకు కేంద్ర పెట్రోలియం, సహజవాయువు మంత్రిత్వ శాఖ తాజాగా కీలక ప్రకటన చేసింది. దేశంలో పెట్రోల్, డీజిల్‌కు కొరత లేదని భరోసా ఇచ్చింది. కంగారు పడి కొనుగోళ్లకు దిగవద్దని ప్రజలకు సూచించింది. సాధారణ కంటెయిన్‌లలో పెట్రోల్, డీజిల్ నిల్వ చేయడం ప్రమాదకరమని హెచ్చరించింది. ఇక

గృహవినియోగ ఎల్పిజి సిలిండర్‌ల విషయంలో నెలకొన్న భయాందోళనలపై ఇటీవల మార్కెటింగ్ ఆయిల్ రిగ్యులరైజన్ విభాగం జామియాల్ సెక్యూరిటీ కూడా స్పందించింది. ఎల్పిజి డెలివరీలో ఎలాంటి అటంకాలు లేవని అన్నారు. గ్యాస్ ఉత్పత్తిని భారతీయ రిగ్యులరైజన్ 30 శాతం మేర పెంచాయని అన్నారు. గృహ వినియోగదారులు, ఆసుపత్రులు, విద్యాసంస్థలకు ఎలాంటి ఇబ్బందులు రాకుండా ఈ జాగ్రత్త తీసుకున్నట్లు తెలిపారు. ఇక కమర్షియల్ గ్యాస్ సిలిండర్‌లకు సంబంధించిన వ్యవహారాల నిర్వహణను కేంద్ర ప్రభుత్వం రాష్ట్రాలకు బదిలీ చేసింది. కీలక రంగాలకు ఎలాంటి అటంకాలు లేకుండా సరఫరా జరిగేలా మార్గదర్శకాలు రూపకల్పన, అవసర బాధ్యతలను రాష్ట్రాలకు బదిలీ చేసింది.

# శరవేగంగా విశాఖ-భోగాపురం ఎయిర్‌పోర్టు రోడ్డు విశాఖ పర్యటనలో మంత్రి నారాయణ వెల్లడి

విశాఖ నుంచి భోగాపురం ఎయిర్‌పోర్టు వరకు రోడ్డు నిర్వహిస్తున్నట్లు మంత్రి నారాయణ తెలిపారు. ఇప్పటికే 54 శాతం రోడ్ల నిర్మాణం పూర్తయిందన్నారు. రోడ్డు నిర్మాణ పనులు శరవేగంగా పూర్తవుతున్నాయని అన్నారు. భూ యజమానులతో మాట్లాడి ఎవరికీ అన్యాయం జరగకుండా చర్యలు చేపడుతున్నట్లు చెప్పారు. విశాఖ నగరంలో ఎమ్మెల్యే గంటా శ్రీనివాసరావు, వీఎంఆర్‌డిపి వైద్యన్ ప్రభుత్వ గోపాల్‌తో కలిసి మంత్రి నారాయణ పర్యటించారు. సీతమ్మధారలోని మురికివాడను పరిశీలించారు. అక్కడి ప్రజలు ఎదుర్కొంటున్న ఇబ్బందులు తెలుసుకున్నారు. భోగాపురం విమానాశ్రయాన్ని కలిపే మార్గంపై ఎ+-లాన్ రోడ్డు, నేరేక్షవలన నుంచి కొత్తవలన, బోయపాలెం, కాపులప్పాడ రోడ్డు, ఖీమిలి నుంచి దొరతోట జంక్షన్‌కు వెళ్లే రోడ్డును పరిశీలించారు. ఎయిర్‌పోర్టు ప్రాంతం నాటికీ మార్గంపై ఎ+-లాన్ రోడ్డు పూర్తి చేస్తామని నారాయణ అన్నారు. ‘ సీతమ్మధార ప్రైవేట్ స్టలోని మురికివాడ వాసులను ఆదుకుంటాం. సుమారు 200 కుటుంబాలు ఇళ్లు, షెడ్లు వేసుకొని ఉంటున్నాయి. సీతమ్మధార ఏఎన్‌ఆర్ నగర్‌లోని మురికివాడను ఆధునికీకరిస్తాం’ అని మంత్రి నారాయణ తెలిపారు.

# నిడదవోలులో పలు అభివృద్ధి కార్యక్రమాలు: మంత్రి

తూర్పుగోదావరి జిల్లా నిడదవోలు పట్టణాన్ని అన్ని రంగాల్లో అభివృద్ధి చేసేందుకు కూటమి ప్రభుత్వం కట్టబడి ఉందని రాష్ట్ర పర్యాటక శాఖ మంత్రి కందుల దుర్గేశ్ అన్నారు. పట్టణంలో రూ.90.41 లక్షల నిధులతో 6, 13, 16, 23వ వార్డుల్లో చేపట్టిన పలు అభివృద్ధి పనులకు శనివారం ఆయన శంకుస్థాపన చేశారు. ఈ సందర్భంగా దుర్గేశ్ మాట్లాడుతూ పట్టణాన్ని ప్రణాళిక ప్రకారం అభివృద్ధి చేస్తున్నామన్నారు. గత ప్రభుత్వ ఆర్థిక విద్యుంసం కారణంగా ప్రస్తుతం తీవ్ర ఇబ్బందులు ఉన్నప్పటికీ సంక్షేమ పథకాల అమలుతోపాటు అభివృద్ధి కార్యక్రమాలను చేపడుతున్నామన్నారు. ఈ కార్యక్రమంలో మున్సిపల్ చైర్మన్ భూపతి ఆదినారాయణ, కమిషనర్ కృష్ణవేణి, కౌన్సిలర్లు పాల్గొన్నారు.

# మొయినాబాద్ డ్రగ్స్ కేసు.. ఎలాంటి రాజకీయం లేదు

## మొదటిపేజీ తరువాయి

ఆసెంబ్లీ సమావేశాల సమయంలో ఎమ్మెల్యేలు, ఎమ్మెల్సీలందరం పరీక్షలు చేయించుకుందాం. డ్రగ్స్ రహిత తెలంగాణ కోసం సిఎం రేవంత్ కృషి చేస్తున్నారు” అని మహేశ్‌కుమార్ గౌడ్ అన్నారు. గాంధీభవన్ వద్ద కాంగ్రెస్ ఎమ్మెల్సీ బల్లారా వెంకట్ ఆధ్వర్యంలో కార్యక్రమం, నేతలు నిరసన చేపట్టారు. నో డ్రగ్స్.. సేవ్ తెలంగాణ అని నినాదాలు చేశారు. ఈ సందర్భంగా కేటీఆర్, మాజీ ఎమ్మెల్యే ఫైబిల్ రోహిత్‌రెడ్డిపై వెంకట్ ఆరోపణలు చేశారు.

## తమిళనాడులో కాలేజీ బస్సును ఢీకొన్న గూడ్స్

తమిళనాడు రాజధాని చెన్నై కరూల్‌లో రైలు ప్రమాదం జరిగింది. శనివారం సాయంత్రం ఒక గూడ్స్ రైలు ప్రైవేట్ కాలేజీ బస్సును ఢీకొట్టింది. ఈ ప్రమాదంలో గాయపడ్డ ఆరుగురు విద్యార్థుల పరిస్థితి విషమంగా ఉండగా.. 18 మందికి తీవ్రంగా గాయాలయ్యాయి. కరూల్‌లోని వెలియనాడు సమావంత్ ప్రైవేట్ బస్సును వేగంగా వస్తున్న గూడ్స్ రైలు ఢీకొట్టింది. బస్సును ఇబ్బందలు ఉన్నప్పటికీ సంక్షేమ పథకాల ఢీకొట్టడంతో బస్సు సుఖ్యసుఖ్య అయింది. ప్రమాదం విషయం తెలిసిన వెంటనే ప్రమాద స్థలానికి చేరుకున్న పోలీసులు, విప్లవ నిర్వహణ దళాలు సహాయక చర్యలు చేపట్టాయి. గాయపడిన విద్యార్థులను కరూల్‌లోని ప్రభుత్వ వైద్య కళాశాలకు తరలించి చికిత్స అందిస్తున్నారు. వీరిలో ఆరుగురి పరిస్థితి విషమంగా ఉండగా.. ఒకరిని ఐసీయూలో ఉంచినట్లు సమాచారం. ఈ ఘటనపై మరిన్ని వివరాలు తెలియార్చి ఉంది.

# ఆర్టీసీ బస్సు సర్వీస్ ప్రారంభం

ప్రజలకు సురక్షితమైన, మెరుగైన రవాణా సౌకర్యాలు కల్పించడమే లక్ష్యంగా కూటమి ప్రభుత్వం పని చేస్తోందని రాజంపేట నియోజకవర్గం తెదేపా బాధ్యుడు చమర్ల జగన్ మోహన్ రాజు పేర్కొన్నారు. ఒంటిమిట్టలో శనివారం దర్శిపల్లి గ్రామానికి ఆర్టీసీ బస్సు సేవలను ప్రారంభించారు. అనంతరం ఆయన మాట్లాడుతూ మారుమూల గ్రామాలకు కూడా ఆర్టీసీ సేవలను విస్తరిస్తున్నట్లు తెలిపారు. గ్రామీణులు, పట్టణ ప్రజలకు, విద్యార్థులు, ఉద్యోగులు, రోజువారీ ప్రయాణికులకు ఇక నుంచి రవాణా కష్టాలు తగ్గుతాయని ఆయన అభిప్రాయం వ్యక్తం చేశారు. అంతకుముందు కొత్తపల్లె, దర్శిపల్లె గొల్లపల్లె, పెన్నపేరూరు, నరసన్న గారి పులె గ్రామ ప్రజలు నూతన బస్సు సౌకర్యాన్ని కల్పించినందుకు కూటమి ప్రభుత్వానికి ప్రత్యేకంగా కృతజ్ఞతలు తెలిపారు.

## వీసా గడువు ముగిసినా నగరంలోనే తిప్ప

### - నైజీరియన్‌ను గుర్తించి తిప్పింపిన పోలీసులు

నగరంలోని కొండాపూర్ ప్రాంతంలో అక్రమంగా నివాసం ఉంటున్న నైజీరియన్ జాతీయుడిని ఈగల్ టీమ్ పోలీసులు అరెస్ట్ చేశారు. ఈ వ్యక్తిని విక్టర్ పురుషామగన్ (34) అలియాస్ కెన్నీ గుర్తించిన అధికారులు ఎనిమిదేళ్లగా భారతదేశంలో ఎటువంటి చెల్లుబాటు అయ్యే పత్రాలు లేకుండా నివసిస్తున్నట్లు నిర్ధారించారు. నిందితుడిని అనుమతులతో స్టడీశానికీ డిపోర్ట్ చేశారు. పోలీసుల విచారణలో వెల్లడైన వివరాల ప్రకారం.. విక్టర్ అవురుమాగన్ 2018లో ఘనా నకిలీ పాస్‌పోర్ట్ సాయంతో భారత్‌లోకి ప్రవేశించాడు. మెడికల్ అటెండెంట్ వీసాపై తొలుత ఢిల్లీకి చేరుకున్న కెన్నీ.. ఆ తర్వాత పంజాబ్‌కు వెళ్లి అక్కడ కొంత కాలం జీమ్ ట్రైనర్‌గా పనిచేశాడు. అయితే, తన వీసా గడువు ముగిసినప్పటికీ అధికారులకు దొరక్కండా అక్రమంగా దేశంలో ఉండిపోయాడు. 2025లో సినిమాల్లో నటించాలనే కోరికతో హైదరాబాద్ కు చేరుకున్న కెన్నీ.. ఇక్కడ జూనియర్ ఆర్టిస్టుగా ప్రయత్నాలు మొదలుపెట్టాడు. తన శారీరక దారుణ్యంతో ఇప్పటివరకూ సుమారు 5 సినిమాల్లో చిన్న పాత్రలు దక్కించుకున్నాడు. ఇటీవల విడుదలైన హిందీ మూవీ 'టన్నులి'లో నటించిన కెన్నీ ప్రస్తుతం నిర్మాణంలో ఉన్న తెలుగు మూవీ 'వారణాసి'లోనూ నటిస్తున్నాడు. వీసా గడువు ముగిసినా, నకిలీ పత్రాలతో చలామణి అవుతున్నాడన్న వక్కా సమాచారంతో ఈగల్ టీమ్ కొండాపూర్‌లో నిఘా పెట్టి ఆతడిని అదుపులోకి తీసుకుంది. సరైన అనుమతి పత్రాలు లేకపోవడం, నకిలీ పాస్‌పోర్ట్ వినియోగించినందుకు గాను అతడిని అరెస్ట్ చేసి నిబంధనల ప్రకారం స్టడీశానికీ పంపించివేశారు.

# పెండింగ్ ప్రాజెక్టుల కోసం పోరాటం

## - మాజీమంత్రి నాగం జనార్ధన్ రెడ్డి

రాష్ట్రంలో పెండింగ్‌లో ఉన్న నీటి ప్రాజెక్టులను పూర్తి చేయకపోతే ప్రాజెక్టు ప్రాంతాల వద్ద పోరాటం చేస్తానని మాజీ మంత్రి డా. నాగం జనార్ధన్ రెడ్డి ప్రభుత్వాన్ని హెచ్చరించారు. నాగర్ కర్నూల్ జిల్లా కేంద్రంలోని తన నివాసంలో ఏర్పాటుచేసిన మీడియా సమావేశంలో ఆయన మాట్లాడారు. రైతుల పట్ల అవలంభిస్తున్న వ్యతిరేక విధానాలను నిరసిస్తూ రేవంత్ రెడ్డి ప్రభుత్వం తీవ్ర ఆగ్రహం వ్యక్తం చేశారు. రైతులు ఎదుర్కొంటున్న సమస్యలను ప్రభుత్వం పట్టించుకోవడం లేదని విమర్శించారు. పాలమూరు-ఎంగారెడ్డి ఎత్తిపోతల పథకంలో పెండింగ్‌లో ఉన్న 3 కిలోమీటర్ల పనులను వెంటనే పూర్తి చేయాలని డిమాండ్ చేశారు. రైతులకు తాగునీరు, సాగునీరు అందేలా ప్రభుత్వం చర్యలు తీసుకోవాలని సూచించారు. అవసరమైతే వయస్సును లెక్కచేయకుండా పోరాటాలు చేసేందుకు సిద్ధమని ప్రకటించారు. ప్రాజెక్టు పనులు పూర్తి చేయించేందుకు ఎమ్మెల్యేలు, ఎమ్మెల్సీలు, మంత్రులు ప్రభుత్వంపై అత్తిడి తేవాలని పిలుపునిచ్చారు. జిల్లాల్లో విద్యుత్ సమస్యలు ఉన్నప్పటికీ ప్రభుత్వం స్పందించడం లేదని అన్నారు. ఎత్తిపోతల పథకంలో ఐదు మోటర్లు పూర్తిస్థాయిలో పనిచేసేలా చర్యలు తీసుకోవాలని , రైతులు వండించిన మొక్కతాన్ని వంటను ప్రభుత్వం పూర్తిగా కొనుగోలు చేయాలని డిమాండ్ చేశారు. రాజకీయాల కోసం కాదు, రైతుల సమస్యల పరిష్కారం కోసమే ప్రభుత్వాన్ని ప్రతిస్పృన్నానని స్పష్టం చేశారు.

# కార్మికులకు మహిళా ఎస్ఐ సుజాత కౌన్సిలింగ్

కరపత్రం ప్రతినిధి (సత్య వెంకటరెడ్డి,అనపర్తి): అనపర్తి మండలంలో వలస కార్మికుల సమాచారం సేకరించి యాంటీ ఇన్ఫ్లెంజెన్ పై వెరిఫై చేయడం జరిగింది. ఉన్నతాధికారుల ఆదేశాల మేరకు సీబి సుమంత్ సూచనలతో ఆదివారం వివిధ పరిశ్రమల్లో పనిచేస్తున్న వలస కార్మికుల సమాచారం సేకరించి వారందరికీ అనపర్తి మహిళా ఎస్ఐ వి సుజాత కౌన్సిలింగ్ ఇచ్చారు. దీని ముఖ్య ఉద్దేశం నేరస్తులు ఎవరైనా ఉంటే గుర్తించడం,అసాంఘిక కార్యక్రమాలు జరగకుండా చూడటమే యాంటీ ఇన్ఫ్లెంజెన్ ని వెరిఫై ముఖ్య ఉద్దేశమని ఎస్ఐ సుజాత తెలిపారు.



# ప్రసిద్ధి గాంచనున్న వారాహి మాత ఆలయం: మాజీ ఎమ్మెల్యే సత్తి



కరపత్రం ప్రతినిధి తూ గో జిల్లా (సత్య వెంకటరెడ్డి,అనపర్తి/బలభద్రపురం): భూగర్భంలో నిర్మించిన వారాహి మాత ఆలయం అత్యంత అద్భుతంగా ఉందని రానున్న రోజుల్లో అత్యంత మహిమ మనస్థైర్యం కలిగి వారాహి అమ్మవారి ఆలయం ప్రసిద్ధి చెందిన విధంగా ప్రసిద్ధిగాంచడం ఖాయమని మాజీ ఎమ్మెల్యే డాక్టర్ సత్తి సూర్యనారాయణ రెడ్డి అన్నారు. ఆదివారం తూర్పుగోదావరి జిల్లా బిక్కవోలు మండలం బలభద్రపురం తోటలో మహోత్సవ్ ఆలయ ప్రాంగణంలో నిర్మించిన భూగర్భ వారాహి మాత ప్రారంభోత్సవం,విగ్రహ ప్రతిష్ఠా కార్యక్రమంలో మాజీ ఎమ్మెల్యే సత్తి సూర్యనారాయణ రెడ్డి ఆదిలక్ష్మి దంపతులు పాల్గొని ప్రత్యేక పూజలు నిర్వహించారు.

# ఘనంగా మోత రోహిత్ ముదిరాజ్ జన్మదిన వేడుకలు



కరపత్రం ప్రతినిధి హైదరాబాద్, మార్చి 15: మైరతాబాద్ జిల్లా కాంగ్రెస్ అధ్యక్షులు మోత రోహిత్ ముదిరాజ్ జన్మదినం సందర్భంగా ఆదివారం బర్త్ డే పుర లోని కాంగ్రెస్ పార్టీ కార్యాలయంలో జన్మదిన వేడుకలను పార్టీ నేతలు కార్యకర్తలు ఘనంగా నిర్వహించారు. జిహెచ్ఎస్ఐ మాజీ ఛోసర్ లీడర్ దిద్ది రాంబాబు అధ్యక్షులలో జరిగిన ఈ వేడుకల్లో మోత రోహిత్ ముఖ్యఅతిథిగా పాల్గొని కేక కట్ చేసి స్వీట్స్ పంపిణీ చేశారు. కార్యక్రమంలో పార్టీ నేతలు పెద్ద సంఖ్యలో పాల్గొన్నారు.

# బీఆర్ఎస్ పార్టీ యంగ్ డైనమిక్ నాయకుడు వెంకట్రామ్ రెడ్డి జన్మదిన వేడుకలు ఘనంగా నిర్వహణ



కరపత్రం ప్రతినిధి బంటారం మార్చ్ 15 బీఆర్ఎస్ పార్టీకి చెందిన యువ నాయకుడు వెంకట్రామ్ రెడ్డి జన్మదిన వేడుకలను శనివారం సాయంత్రం ఘనంగా నిర్వహించారు. ఈ కార్యక్రమాన్ని బీఆర్ఎస్ పార్టీ మండల అధ్యక్షుడు మరియు గ్రామ సర్పంచ్ మల్లేశం అధ్యక్షులలో ఏర్పాటు చేశారు. ఈ సందర్భంగా పార్టీ నాయకులు, కార్యకర్తలు పెద్ద సంఖ్యలో పాల్గొని వెంకట్రామ్ రెడ్డికి జన్మదిన శుభాకాంక్షలు తెలియజేశారు. కార్యక్రమంలో భాగంగా మల్లేశం అధ్యక్షులలో కేక కట్ చేసి జన్మదిన వేడుకలను ఆనందంగా జరుపుకున్నారు. అనంతరం వెంకట్రామ్ రెడ్డికి పూలమాలలు వేసి శుభాకాంక్షలు తెలిపారు. ఈ సందర్భంగా మల్లేశం మాట్లాడుతూ, యువ నాయకుడు వెంకట్రామ్ రెడ్డి పార్టీ అభివృద్ధికి కృషి చేస్తూ ముందుకు సాగుతున్నారని అన్నారు. ఆయనకు భవిష్యత్తులో మరెన్నో విజయాలు సాధించాలని ఆకాంక్షించారు.అలాగే వెంకట్రామ్ రెడ్డి ఇలాంటి పుట్టినరోజులను మరెన్నో సంతోషంగా జరుపుకోవాలని, ఆరోగ్యంగా దీర్ఘాయుష్యంతో ఉండాలని నాయకులు, కార్యకర్తలు కోరుకున్నారు. ఈ కార్యక్రమంలో స్థానిక పార్టీ కమిటీ సభ్యులు, కార్యకర్తలు మరియు గ్రామ ప్రజలు పాల్గొన్నారు.

# కలెక్టర్ గ్యాస్ కొరత లేదని ప్రకటన

» సూర్య గ్యాస్ ఏసీసీ స్టాక్ లేదని సమాధానం » వారం రోజుల క్రితం బుక్కింగ్ సిలిండర్ ఇప్పలేదన్న వినియోగదారు

కరపత్రం ప్రతినిధి చీఫ్ బ్యూరో/వికారాబాద్, మార్చి:15, దేశంలోనే వంట గ్యాస్ కొరత లేదని ప్రధాని మోదీ, తెలంగాణ లో సీఎం రేవంత్ రెడ్డి, వికారాబాద్ జిల్లాలో గ్యాస్ సిలిండర్ల కొరత లేదని జిల్లా కలెక్టర్ దీపక్ తివారీలు ప్రకటనలు ప్రకటిస్తే వికారాబాద్ పట్టణంలోని అలంపల్లి రోడ్డులో సినిమాక్స్ టాకీస్ పక్కన గల సూర్య గ్యాస్ ఏజెన్సీ నిర్వాహకులు యుద్ధం కారణంగా సప్లీ లేదని వినియోగ దారులకు శనివారం తెలిపారు. ఎవరి మాటలు సమ్మతం తెలియక ప్రజలు ఆందోళన చెందుతున్నారు. పట్టణంలో ఓ వినియోగదారు గత ఆదివారం 8వ తేదీన గ్యాస్ బుక్ చేసుకున్నారు. రెండు రోజుల్లో వస్తుందని ఎదిరించావిన రాకపోవడంతో సదరు గ్యాస్ ఏజెన్సీ నిర్వాహకులు చైతన్యం అడిగితే రౌండు రోజుల్లో



వస్తుందని సమాధానం ఇచ్చారు. బుక్ చేసి వారం రోజులు గడిచిన సిలిండర్ ఇవ్వకపోవడంతో గల్లిలోకి వచ్చినా సప్లీ బాయిని అడిగితే మీరు బుక్ చేయలేదని చెప్పడంతో వినియోగదారు అవకాశయ్యారు. జిల్లా కలెక్టర్ శనివారం తాజాగా ఓ ప్రకటన విడుదల

చేస్తూ... గృహోపసరాలకు, విద్యాలయాలు, ఆసుపత్రులకు ఎల్.పీ.జీ సరఫరాలో ఎలాంటి లేటు లేదని, ప్రజలు ఎవ్వరు ఆందోళన చెందవద్దని కలెక్టర్ తెలిపారు. జిల్లాలో గృహ అవసరాలకు, విద్యాలయాలు, ఆసుపత్రులకు అవసరమైన ఎల్.పీ.జీ. సిలిండర్ల సమస్య లేదని, అవసరమైన మేర సరఫరా చేసేందుకు పగడ్డుంగిగా చర్యలు తీసుకోవడం జరుగిందని, జిల్లా, మండలాల వారీగా బృందాలను ఏర్పాటు చేయడం జరిగిందన్నారు. జిల్లాలో గృహ అవసరాలకు వినియోగించే డౌమెస్టిక్ గ్యాస్ సిలిండర్లకు కొరత లేదని, గృహ అవసరాలకు ఉపయోగించే సిలిండర్ లను ఎవ్వరైనా అక్రమంగా నిల్వ చేసిన, బ్లాక్ మార్కెటింగ్ చేసిన అట్టి వ్యక్తులపై చట్ట రీత్యా చర్యలు తీసుకోబడునని, బిఎన్ఎస్ఎస్ సెక్షన్ 7 (నిత్యావసర వస్తువుల పరిరక్షణ) చట్టం ప్రకారం కఠినచర్యలు తీసుకోబడునని హెచ్చరించారు. సదరు గ్యాస్ ఏజెన్సీ పనితీరును జిల్లా యంత్రాంగం సమీక్షిస్తే అసలు విషయాలు బయటకు పడొచ్చానే, అక్రమాలకు పాల్పడుతున్నట్లు ఉనియోగ దారులు ఆరోపిస్తున్నారు.

# జనాభా లెక్కలు 2027, సక్రమం చేయుటకు శిక్షణ తరగతులు

- వికారాబాద్ డిఆర్ఓ సుదీర్

కరపత్రం ప్రతినిధి చీఫ్ బ్యూరో/వికారాబాద్, మార్చి:15, జనాభా లెక్కలు 2027, శిక్షణ తరగతుల కార్యక్రమానికి ముఖ్యఅతిథిగా జిల్లా డిఆర్ఓ సుదీర్ హాజరయ్యారు. ఆదివారం కలెక్టరేట్ ప్రధాన సమావేశ మందిరంలో జ్యోతి ప్రజలను చేసి కార్యక్రమాన్ని ప్రారంభించారు. ఈ సందర్భంగా డిఆర్ఓ మంగీలాల్ మాట్లాడుతూ ప్రభుత్వం సూచించిన నిబంధనల ప్రకారం క్షేత్రస్థాయిలో అధికారులు పక్కా సర్వే నిర్వహించి జనాభా గణన చేయాలని, మొదటి దశలో హౌస్ లిస్టింగ్ (ఇండ్ల జాబితా) మే11-జూన్ 9వరకు, రెండవ దశ జనాభా గణన ఫిబ్రవరి 2027వ సంవత్సరంలో జరుగుతుందన్నారు. మార్చి1, 2027వ తేదీని రిఫరెన్స్ తేదీగా పరిగణిస్తారు, ప్రభుత్వం అభివృద్ధి సంక్షేమ పథకాలు, మౌలిక వసతులు, ప్రణాళికలు రూపొందించడానికి, జనాభా గణాంకాలు కీలకంగా ఉంటాయన్నారు, ఈ గణన దేశంలో మొదటిసారిగా డిజిటల్ విధానం ద్వారా మొబైల్ యాప్, వెబ్ పోర్టల్ ను ఉపయోగించి, ఈ సర్వేను నిర్వహిస్తున్నట్లు తెలిపారు, ప్రజలు తమ వివరాలను తామే స్వయంగా సమాచారం చేసుకునేందుకు ప్రత్యేక పోర్టల్ ను జనాభా గణన ప్రారంభానికి ముందు అందుబాటులోకి తీసుకువస్తామని తెలిపారు. ఈ శిక్షణ కార్యక్రమాలు మూడు రోజుల పాటు జరుగుతాయని తెలిపారు. జనాభా లెక్కల ట్రైనింగ్ ప్రోగ్రాం అంటే ప్రభుత్వం జనాభా లెక్కలు తీసే ముందు అధికారులు, సర్వేయర్లు (ఎనుమెరేటర్స్), సూపర్వైజర్లు



పంటి సిబ్బందికి ఇచ్చే శిక్షణ కార్యక్రమం, ఈ ట్రైనింగ్లో ప్రజలు వివరాలు ఎలా సేకరించాలి, ఎలా సమాచారం చేయాలి అనే విషయాలు నేర్పారూ ట్రైనింగ్ ప్రోగ్రాం లో ఏమి నేర్పారూ జనాభా లెక్కల విధానం ప్రతి ఇంటికి వెళ్లి వివరాలు ఎలా తీసుకోవాలి, డిజిటల్ యాప్ ఉపయోగం, ఈసారి ఎక్కువగా మొబైల్ యాప్ ద్వారా డేటా సమాచారం చేయడం నేర్పారూ, ప్రశ్నలు ఎలా అడగాలి, కుటుంబ సంఖ్యల వివరాలు, విద్య, ఉద్యోగం, గృహ వివరాలు ఎలా అడగాలి. డేటా భద్రత -- వ్యక్తిగత సమాచారాన్ని రహస్యంగా ఎలా ఉంచాలి. ఎన్యూమరేషన్ బ్లాక్ పని ప్రతి సర్వేయర్కు 150--180 ఇళ్ల వరకు బాధ్యత ఉండవచ్చు, ట్రైనింగ్ ఎలా జరుగుతుంది, సాధారణంగా 2, 3 రోజులు లేదా కొన్ని రోజులు క్లాస్ ట్రైనింగ్ ఉంటుంది. మాస్టర్ ట్రైనర్లు ఫీల్డ్ ట్రైనర్లు, ఎన్యూమరేటర్లు అనే మూడు స్థాయిల్లో శిక్షణ ఇస్తారు. ప్రాక్టికల్ గా మొబైల్ యాప్ లేదా ఫారమ్ ఎలా నింపాలి చూపిస్తారు. జనాభా లెక్కల దశలు (భారతదేశం)



1.హౌస్ లిస్టింగ్ 2. హౌసింగ్ సెన్సస్ ఇళ్ల వివరాలు (2026 ప్రారంభం) 2. పాపల్ షెట్ ఎన్యూమరేషన్, ప్రతి వ్యక్తి వివరాలు సమాచారం (2027లో).పూర్తి అవుతుంది. ఈ ట్రైనింగ్ పూర్తయిన తర్వాత సిబ్బంది ఇంటింటికి వెళ్లి జనాభా లెక్కలు సేకరిస్తారు. జనాభా లెక్కల అధికారులు ట్రీకాంట్ నాయక్, వంగ పండు గీత, పిపిటి ద్వారా శిక్షణ నిచ్చారు. ఈ కార్యక్రమంలో జడ్పీసీఇల్ సుధీర్,ముఖ్య ప్రణాళిక అధికారి వెంకటేశ్వర్లు, తాండూర్ డిఆర్ఓ అనిత, జిల్లా పంచాయతీ అధికారి జయసుధ,రవి చంద్ర, రామ్మవేందర్ రెడ్డి, అన్ని మండలాల తహసీల్దార్ లు ,డిప్యూటీ తహసీల్దార్ లు, సంబంధిత సిబ్బంది తదితరులు పాల్గొన్నారు.

# తురుమామిడి గ్రామంలో 31వ ఉరుసు షరీఫ్ మహోత్సవాలకు ఆహ్వాన కార్యక్రమం .

కరపత్రం ప్రతినిధి బంటారం మార్చ్ 15 బంటారం మండలం తురుమామిడి గ్రామంలో నిర్వహించనున్న 31వ ఉరుసు షరీఫ్ మహోత్సవాల సందర్భంగా ప్రత్యేక ఆహ్వాన కార్యక్రమం నిర్వహించారు. ఈ సందర్భంగా గ్రామ పెద్దలు, ఉత్సవ కమిటీ సభ్యులు కలిసి బంటారం గ్రామ సర్పంచ్ మరియు బీఆర్ఎస్ పార్టీ అధ్యక్షుడు మల్లేశం గారిని మర్యాదపూర్వకంగా కలిసి ఉరుసు షరీఫ్ మహోత్సవాలకు సంబంధించిన ఆహ్వాన పత్రాన్ని అందజేశారు. ప్రతి సంవత్సరం భక్తి, శ్రద్ధలతో నిర్వహించే ఉరుసు షరీఫ్ మహోత్సవాలు గ్రామ ప్రజలు మధ్య బంధుత్వం, సౌభ్రాతృత్వాన్ని పెంపొందించడంలో ముఖ్య పాత్ర పోషిస్తున్నాయి. ఈ ఏడాది జరుగుతున్న 31వ ఉరుసు షరీఫ్ మహోత్సవాలను మరింత ఘనంగా నిర్వహించేందుకు ఉత్సవ కమిటీ సభ్యులు ప్రత్యేక ఏర్పాట్లు చేస్తున్నారు. ఈ కార్యక్రమానికి పరిసర ప్రాంతాల నుండి



భక్తులు, గ్రామ పెద్దలు, ప్రజాప్రతినిధులు పెద్ద సంఖ్యలో హాజరవుతారని నిర్వాహకులు తెలిపారు.ఈ సందర్భంగా సర్పంచ్ మల్లేశం గారు మాట్లాడుతూ ఉరుసు షరీఫ్ మహోత్సవాలు గ్రామంలో శాంతి, సౌహార్దం మరియు సోదరభావానికి ప్రతీకగా నిలుస్తాయని అన్నారు. మత

భేదాలు లేకుండా అన్ని వర్గాల ప్రజలు కలిసి ఈ ఉత్సవాలలో పాల్గొని విజయవంతం చేయాలని ఆయన కోరారు. ఉత్సవాలు విజయవంతంగా జరిగితే తాను పూర్తి సహకారం అందిస్తానని కూడా తెలిపారు.ఈ ఆహ్వాన కార్యక్రమంలో ఉరుసు కమిటీ సభ్యులు, గ్రామ పెద్దలు, యువకులు మరియు స్థానిక నాయకులు పాల్గొన్నారు. వారు సర్పంచ్ మల్లేశం గారిని మర్యాదపూర్వకంగా కలిసి ఉత్సవాలకు తప్పకుండా విచ్చేసి ఆశీర్వాదించాలని కోరారు.మొత్తంగా బంటారం మండలం తురుమామిడి గ్రామంలో జరగనున్న 31వ ఉరుసు షరీఫ్ మహోత్సవాలను ఘనంగా నిర్వహించేందుకు గ్రామ ప్రజలు ఉత్సాహంగా ముందుకు వస్తున్నారు. ఈ మహోత్సవాలు గ్రామంలో ఆధ్యాత్మిక వాతావరణాన్ని నెలకొల్పడమే కాకుండా ప్రజల మధ్య బంధుత్వం మరింత బలపరుస్తాయని నిర్వాహకులు తెలిపారు.

# మహిళా సంకల్పస్థై ఏదైనా సాధ్యం

» హైద్రా కమిషనర్ రంగనాథ్ » అట్టేపల్లి రామప్రభు అధ్యక్షులలో ఘనంగా మహిళాదినోత్సవ వేడుకలు.. » ఉచితఅంబులెన్స్ సేవలను ప్రారంభించిన హైద్రా కమిషనర్ రంగనాథ్..

కరపత్రం ప్రతినిధి శేరిలింగంపల్లి అంతర్జాతీయ మహిళా దినోత్సవాన్ని పురస్కరించుకుని మియాపూర్ డివిజన్ పరిధిలో అట్టేపల్లి లక్ష్మీనారాయణ చారిటబుల్ ట్రస్ట్ చైర్మన్ అట్టేపల్లి రామప్రభు, పురుషోత్తం అధ్యక్షులలో మహిళల కోసం విశేష కార్యక్రమాలు ఘనంగా నిర్వహించబడ్డాయి. గత 15 రోజులూ మియాపూర్ పరిధిలోని వివిధ కాలనీలలో మహిళల కోసం వినోదాత్మక గేమ్స్ , ప్రతిభా పోటీలు నిర్వహించి మహిళలలోని ప్రతిభను వెలిగింపడానికి ప్రత్యేక ప్రయత్నం చేశారు. ఈ పోటీలలో విజేతలకు మొత్తం 24 మొదటి బహుమతులు (ప్రతి ఒక్కరికి రూ.5,000 విలువైన బహుమతి) మరియు 24 రెండవ బహుమతులు (ప్రతి ఒక్కరికి రూ.3,000 విలువైన బహుమతి) అందజేశారు. అదనంగా పోటీల్లో పాల్గొన్న ప్రతి మహిళకు ప్రోత్సాహకంగా చీరలను ప్యానిసిపేషన్ గిట్టులుగా 800 వందల మందికి అందజేశారు. మహిళా మహారాణి మహిళ సంకల్పస్థై ఏదైనా సాధ్యం అనే సందేశంలో నిర్వహించిన ఈ కార్యక్రమం మియాపూర్లోని ప్రగతి అంకెష్ట కమ్యూనిటీ హాల్ లో ఉదయం 10 గంటల నుంచి సాయంత్రం 4 గంటల వరకు అత్యంత వైభవంగా



జరిగింది. కార్యక్రమంలో బహుమతి ప్రధానోత్సవం , విందు కార్యక్రమం ప్రత్యేక ఆకర్షణగా నిలిచాయి.ఇదే సందర్భంగా మియాపూర్ ప్రాంత ప్రజల శ్రేయస్సును దృష్టిలో ఉంచుకుని ఉచిత అంబులెన్స్ సేవలను ప్రారంభించారు. ఈ సేవను హైద్రా కమిషనర్ రంగనాథ్ చేతుల మీదుగా ప్రారంభించడం జరిగింది.ఈ కార్యక్రమానికి ముఖ్య అతిథులుగా హైద్రా కమిషనర్ రంగనాథ్, డ్రిన్సిపల్ కమిషనర్ ఇన్చేమ్ ట్యాక్స్ కె మధుసూదన్,అర్జున్ అవార్డు గ్రహీత జీవంజీ దీప్తి, డాక్టర్ జె బి రావు మియాపూర్ లా అండ్ ఆర్డర్ ఎస్.బి వెంకటేశ్, కిమ్స్ ఆసుపత్రి గైనకాలజిస్ట్ డాక్టర్ కావ్య ప్రీయ,మియాపూర్ జడ్పీసీఎస్ డ్రిన్సిపల్ వసుంధర, మహిళా కాంగ్రెస్ అధ్యక్షురాలు చంద్రకా ప్రసాద్ బోయిని మహేష్ యాదవ్, నిమ్మల రామకృష్ణ గౌడ్,మోహన్ ముదిరాజ్,మువ్వ సత్యనారాయణ, పురుషోత్తం యాదవ్, ఓం ప్రకాష్, కృష్ణ వేలేటి,డివిఎస్ ఆర్ కె ప్రసాద్, బాబ్బి, సుధీర్,విసయ



ముదిరాజ్, శ్రీకాంత్ యాదవ్,తదితర ప్రముఖులు ఏ ఆర్ పి టీం సభ్యులు, అట్టేపల్లి కుటుంబ సంఖ్యలు పాల్గొన్నారు.దాదాపు 1300 మంది ఈ కార్యక్రమంలో పాల్గొని వేడుకలను విజయవంతం చేశారు. ఈ సందర్భంగా అట్టేపల్లి రామప్రభు మాట్లాడుతూ, మహిళల సమాజ అభివృద్ధికి పునాది, మహిళ సాధికారతే దేశ అభివృద్ధికి మార్గం అని తెలిపారు. ఇంత భారీ స్థాయిలో మహిళలు పాల్గొని కార్యక్రమాన్ని విజయవంతం చేయడం తనకు ఎంతో ఆనందంగా ఉందని పేర్కొంటూ, పాల్గొన్న ప్రతి మహిళకు ధన్యవాదాలు తెలియజేసి మహిళా దినోత్సవ శుభాకాంక్షలు తెలియజేశారు.

# మున్సిపల్ చైర్మన్ మొలుగు ప్రశాంత్ కుమార్ కు ఘన స్వాగతం -- సన్మానం

కరపత్రం ప్రతినిధి జమ్మికుంట:

జమ్మికుంట మున్సిపల్ పరిధిలో తెలంగాణ రాష్ట్ర ప్రభుత్వం అమలు చేస్తున్న ప్రజాపాలన ప్రగతి ప్రణాళిక కార్యక్రమంలో భాగంగా 14వ వార్డును సందర్శించిన మున్సిపల్ చైర్మన్ మొలుగు ప్రశాంత్ కుమార్ (డిలీవ్)కు స్థానికులు ఘన స్వాగతం పలికి సన్మానించారు.

ఈ కార్యక్రమంలో భాగంగా 14వ వార్డు పర్వటను విచ్చేసిన మున్సిపల్ చైర్మన్ మొలుగు ప్రశాంత్ కుమార్ ను స్థానిక నాయకులు జక్కే రవీందర్, జక్కే ప్రేమ్ తమ నివాసానికి మర్యాదపూర్వకంగా ఆహ్వానించారు. అనంతరం చైర్మన్ కు శాలువా కప్పి పుష్పగుచ్ఛాలు అందజేసి ఘనంగా సత్కరించారు. ఈ సందర్భంగా వార్డు ప్రజలు, స్థానిక యువకులు, పెద్దలు పెద్ద సంఖ్యలో పాల్గొని చైర్మన్ కు శుభాకాంక్షలు తెలియజేశారు.

ప్రజాపాలన ప్రగతి ప్రణాళిక కార్యక్రమం ద్వారా పట్టణంలోని ప్రతి వార్డులో ప్రజల సమస్యలను నేరుగా తెలుసుకుంటూ పరిష్కారానికి చర్యలు



తీసుకుంటున్నందుకు స్థానిక ప్రజలు చైర్మన్ మొలుగు ప్రశాంత్ కుమార్ ను అభినందించారు. ప్రజలకు అందుబాటులో ఉండి సమస్యలను వినడం, వెంటనే అధికారులకు సూచనలు ఇవ్వడం వంటి చర్యలు తీసుకుంటుండటం అభినందనీయమని పలువురు తెలిపారు.

ఈ సందర్భంగా చైర్మన్ మొలుగు ప్రశాంత్ కుమార్ (డిలీవ్) మాట్లాడుతూ జమ్మికుంట పట్టణ అభివృద్ధి కోసం ప్రభుత్వం చేపట్టిన కార్యక్రమాలను సమర్థవంతంగా అమలు చేస్తున్నామని తెలిపారు. ప్రజాపాలన ప్రగతి ప్రణాళిక కార్యక్రమం ద్వారా ప్రతి వార్డులో ప్రజల సమస్యలను ప్రత్యక్షంగా తెలుసుకుని

వాటికి త్వరితగతిన పరిష్కారం చూపించడం లక్ష్యంగా పనిచేస్తున్నామని చెప్పారు. పట్టణంలో తాగునీరు, డ్రైనేజీ, రోడ్లు, వీధి దీపాలు వంటి మౌలిక వసతుల అభివృద్ధికి ప్రత్యేక ప్రాధాన్యత ఇస్తామని పేర్కొన్నారు. అదేవిధంగా ప్రజల సహకారం లేకుండా పట్టణ అభివృద్ధి సాధ్యం కాదని, ప్రతి వార్డు ప్రజలు మున్సిపాలిటీతో కలిసి పనిచేస్తే మరింత వేగంగా అభివృద్ధి సాధించవచ్చని ఆయన అన్నారు. ప్రజలు తమ సమస్యలను నిర్ణయంగా తెలియజేస్తే వాటిని పరిష్కరించేందుకు మున్సిపాలిటీ ఎల్లప్పుడూ సిద్ధంగా ఉంటుందని తెలిపారు.

ఈ సందర్భంగా వార్డు ప్రజలు తమ ప్రాంతానికి సంబంధించిన కొన్ని సమస్యలను కూడా చైర్మన్ దృష్టికి తీసుకువచ్చారు. వాటిని పరిశీలించిన చైర్మన్ సంబంధిత అధికారులతో మాట్లాడి సమస్యల పరిష్కారానికి చర్యలు తీసుకుంటామని హామీ ఇచ్చారు. ఈ కార్యక్రమంలో జక్కే రవీందర్, జక్కే ప్రేమ్, స్థానిక నాయకులు, వార్డు ప్రజలు, యువకులు తదితరులు పెద్ద సంఖ్యలో పాల్గొన్నారు.

# చలివేంద్రాలు ప్రారంభించిన ఐ.హెచ్.ఆర్ ఫౌండేషన్..



కరపత్రం ప్రతినిధి గోదావరిపరిధి మార్చి 15:

గోదావరి ప్రధాన చౌరస్తాలో ఐ.హెచ్.ఆర్ ఫౌండేషన్ ద్వారా వేసవి కాలాన్ని దృష్టిలో పెట్టుకొని ప్రజలు వాహనదారులకు దాహార్తి తీర్చేందుకు చల్లది త్రాగునీరు అందించాలనే ఉద్దేశంతో నియోజకవర్గ పరిధిలో ఆదివారం బి పవన్ హౌస్, గోదావరిపరిధి ప్రధాన చౌరస్తా అలాగే ఎనిమిదవ కాలనీలో చలివేంద్రాలు ప్రారంభించామని బిఆర్ఎస్ రాష్ట్ర నాయకులు విహెచ్ ఆర్ ఫౌండేషన్ వ్యవస్థాపకులు వ్యాజ్ హరీష్ రెడ్డి తెలిపారు. బాటసారుల, వాహనదారులు పుద్దులు చల్లని త్రాగునీటిని సద్వినియోగం చేసుకోవాలని హరీష్ రెడ్డి కోరారు. ఈ కార్యక్రమంలో బిఆర్ఎస్ పార్టీ అధికార ప్రతినిధి జాహీర్ షాషా, యువజన విభాగ అధికార ప్రతినిధి బూరుగు వంశీకృష్ణ, బిఆర్ఎస్ పార్టీ సీనియర్ నాయకులు కడమల్ల శ్రీహరి, రోడ్ల సంపత్, ఎమ్మార్పీఎస్ ముఖ్య నాయకులు కన్నూరి ధర్మేందర్, పల్లె బాపు, కాసిపేట సదానందం, వడ్లూరి శ్రీను, మార్కెట్ శ్రీను, బిఆర్ఎస్ పార్టీ యువ నాయకులు పోయిల రవి, అనిల్, ప్రవీణ్ తదితరులు పాల్గొన్నారు.

# తెలుగు నూతన సంవత్సర ఉగాది క్యాలెండర్ ఆవిష్కరణ.



కరపత్రం ప్రతినిధి కరీంనగర్ మార్చి 15

తెలుగు నూతన సంవత్సరం 2026 ఉగాది క్యాలెండర్ ను ఆదివారం రోజున కరీంనగర్లో మేయర్ కోలగని శ్రీనివాస్ ఆవిష్కరించారు. క్యాలెండర్ ఆవిష్కరణ సందర్భంగా కరీంనగర్ విభాగ ప్రముఖ ఇప్ప అచ్చన్న మాట్లాడారు. సనాతన ధర్మమే ఈ క్యాలెండర్ కు మహోన్నతమైన ఉండని, ఆంధ్ర సంవత్సరం జనవరి నుండి కాకుండా ఉగాది నుండి నూతన సంవత్సర వ్యవహారాలు జరుగుతాయని తెలిపారు. ఈ క్యాలెండర్ ను కరీంనగర్ మేయర్ చేతుల మీదుగా ప్రారంభించడం ఎంతో సంతోషకరంగా ఉందన్నారు. ఈ కార్యక్రమంలో కార్పొరేటర్ బండ రమణారెడ్డి, జిల్లా ధర్మవరం నిధి ప్రముఖు లంబు సుధాకర్ రెడ్డి, అడ్వకేట్ కే ప్రభాకర్, ఫుల్ బైపర్ శంకర్, నరసయ్య, లక్ష్మీరాజ్యం తదితరులు పాల్గొన్నారు.

# అంజన్న ఆశీర్వాద యాత్ర విజయవంతం చేసిన బిజెపి శ్రేణులకు ధన్యవాదాలు.

కరపత్రం ప్రతినిధి కరీంనగర్ మార్చి 15

పార్లమెంట్ కన్వీనర్, కార్పొరేటర్ బోయినపల్లి ప్రవీణ్ రావు, కరీంనగర్ పార్లమెంటు సభ్యులు కేంద్ర మంత్రి బండి సంజయ్ కుమార్ తలపెట్టిన కొండగట్టు అంజన్న ఆశీర్వాద యాత్ర కోసం భారీ ఎత్తున తరలివచ్చి ప్రోగ్రాంను విజయవంతం చేసిన కరీంనగర్ పార్లమెంట్ బిజెపి శ్రేణులు అందరికీ ధన్యవాదాలు తెలియజేస్తున్నట్లు పార్లమెంట్ కన్వీనర్, కరీంనగర్ డివిజన్ కార్పొరేటర్ బోయినపల్లి ప్రవీణ్ రావు తెలిపారు. కరీంనగర్ మేయర్ పీఠం బిజెపి కి అప్పగిస్తే కొండగట్టు అంజన్న స్వామి దర్శనానికి కాలినడకన వచ్చి మొక్కులు చెల్లించుకుంటానని మున్సిపల్ ఎన్నికల సందర్భంగా కేంద్ర మంత్రి బండి సంజయ్ కుమార్ ప్రకటించారు. ఈ మేరకు శనివారం రోజున అంజన్న ఆశీర్వాద యాత్రను కేంద్ర మంత్రి బండి సంజయ్ తో కలిసి పాదయాత్ర చేసిన బిజెపి నుండి ఎన్నికైన వార్డు సభ్యులు, ఉపసర్పంచులు, సర్పంచులు, కౌన్సిలర్లు, కార్పొరేటర్ లతో పాటు కరీంనగర్ పార్లమెంట్ పరిధిలోని బిజెపి రాష్ట్ర జిల్లా, మండల నాయకులకు, కార్యకర్తలకు, వివిధ మార్కా బాధ్యులందరికీ పేరుపేరునా కృతజ్ఞతలు తెలియజేస్తున్నట్లు చెప్పారు.



# ఎస్ ఆర్ ఆర్ ప్రభుత్వ కళాశాల ప్రిన్సిపాల్ కు మాతృ వియోగం

కరపత్రం ప్రతినిధి కరీంనగర్ మార్చి 15

ఎస్ ఆర్ ఆర్ ప్రభుత్వ కళాశాల ప్రిన్సిపాల్ ప్రొఫెసర్ కె రామకృష్ణ మాతృ మూర్తి గోపాల రుక్మిణి 89 ఆదివారం ఉదయం కరీంనగర్ లో అనారోగ్య సమస్య తో కన్ను మూశారు. గత ఏడాది గా ఆమె శ్వాస కోసం వ్యాధి తో బాధ పడుతున్నారు. ఈ సందర్భంగా ప్రముఖులు సంతాపం తెలియజేశారు. సంతాపం తెలిపిన వారిలో ఉన్నత విద్యాశాఖ కమిషనర్ ఏ. దేవసేన, జాయింట్ డైరెక్టర్లు ఆచార్య డివిఎల్ఆర్ రాజేందర్ సింగ్, ఆచార్య పొడిల బాల భాస్కర్, డిగ్రీ కళాశాల ప్రిన్సిపాల్ సంఘం అధ్యక్షులు ఆచార్య సంఘి రమేష్ ఆచార్య హిమబిందు, బిజినెస్ బివి రాష్ట్ర ప్రధాన కార్యదర్శి, ఉన్నత విద్య జాక్ చైర్మన్ కదూరు సురేందర్ రెడ్డి, బిజినెస్ బివి రాష్ట్ర ప్రధాన కార్యదర్శి డాక్టర్ ఈ బ్రిజేష్, కరీంనగర్ మేయర్ కొలగని శ్రీనివాస్, ఉప మేయర్ సునీల్ రావు, కార్పొరేటర్ తెల్ల లక్ష్మీ రమేష్, కవి రచయితలు, నలిమెల భాస్కర్, బుర్ర వెంకటేశ్వర్లు, గంప ఉమాపతి, చైరాగ్యం ప్రభాకర్, నాగర్ కర్నూల్ జాయింట్ కలెక్టర్ జి వి శ్యామ్ ప్రసాద్ లాల్, తుమ్మల రమేష్ రెడ్డి, హుస్సేన్ డివిజన్ ప్రిన్సిపాల్ బిక్రీ పతి, కళాశాల ఏవో ఉమారాణి వైస్ ప్రిన్సిపల్ నితిష్ పాఠక్ డి రాజయ్య ఉన్నత విద్యాశాఖ కార్యదర్శి నాగరాజు



# ప్రజాపాలన--ప్రగతి ప్రణాళికతో గ్రామ సమస్యలకు చెక్..!

- గ్రామ సర్పంచ్ కలువల సంపత్, పంచాయతీ కార్యదర్శి రమేష్, ఉపసర్పంచ్ పాకాల నారాయణ రెడ్డి - సానిటేషన్, వాటర్ సబ్జె, విద్యుత్ సమస్యల పరిష్కారానికి ప్రత్యేక చర్యలు



కరపత్రం ప్రతినిధి గ్రామాల్లో ప్రజలకు అవసరమైన కనీస సౌకర్యాలను మెరుగుపర్చేందుకు రాష్ట్ర ప్రభుత్వం ప్రతిష్టాత్మకంగా చేపట్టిన "ప్రజాపాలన--ప్రగతి ప్రణాళిక" కార్యక్రమం ద్వారా గ్రామస్థాయిలో సమస్యలను పరిష్కరించే దిశగా ప్రత్యేక కార్యచరణ చేపట్టినట్లు గ్రామ సర్పంచ్ కలువల సంపత్ మరియు గ్రామ పంచాయతీ కార్యదర్శి రమేష్ తెలిపారు. గ్రామ అభివృద్ధి లక్ష్యంగా గ్రామంలోని పారిశుధ్యం, తాగునీటి సరఫరా, వీధి విద్యుత్ దీపాల నిర్వహణ వంటి అంశాలపై ప్రత్యేక దృష్టి సారీస్తున్నామని వారు పేర్కొన్నారు. రాష్ట్ర ప్రభుత్వం ప్రారంభించిన ఈ కార్యక్రమంలో భాగంగా మార్చి 6 నుండి జూన్ 12 వరకు 99 రోజుల ప్రత్యేక డ్రైవ్ నిర్వహిస్తున్నట్లు తెలిపారు. ఈ

విధంగా అధికారులు మరియు సిబ్బంది కృషి చేస్తున్నారని తెలిపారు. గ్రామాభివృద్ధి కార్యక్రమాలు సక్రమంగా అమలయ్యేందుకు ప్రజలు కూడా చురుకుగా సహకరించాలని సర్పంచ్ కలువల సంపత్ కోరారు. అదేవిధంగా గ్రామ పంచాయతీ అధ్యక్షులలో చేపట్టే అభివృద్ధి కార్యక్రమాలను విజయవంతం చేయడంలో అధికారులు, సిబ్బంది సమన్వయంతో పనిచేయాలని ఉపసర్పంచ్ పాకాల నారాయణ రెడ్డి సూచించారు. గ్రామంలోని ప్రతి వార్డులో పరిశుభ్రత, నీటి సరఫరా, విద్యుత్ సదుపాయాలు మెరుగుపడేలా చర్యలు తీసుకుంటున్నామని తెలిపారు. ఈ కార్యక్రమం అనంతరం గ్రామ పంచాయతీ సిబ్బందిని శాలువాలతో సన్మానించారు. ఈ కార్యక్రమంలో గ్రామ వార్డ్ సభ్యులు ముద్రవేణి శ్రీధర్, రాజేందర్, సన్న అశోక్, రుక్మిణి తిరుపతి, మోహన్, శ్రీనివాస్, రవి, చందు, గ్రామ పంచాయతీ సిబ్బంది కరోబార్ జంపయ్య, మహిపాల్ రెడ్డి, ప్రవీణ్, రాహుల్, డ్రైవర్ సంపత్, సీనియర్ మేటు ముద్రవేణి సదానందం తదితరులు పాల్గొన్నారు.

# ఎన్నికల సమయంలో ఇచ్చిన హామీ నిలబెట్టుకుంటా - ప్రతి ఆడపిల్ల పెళ్లికి -10,116 పెళ్లి కానుక

- వివాహ కార్యక్రమంలో పాల్గొని వధూవరులను ఆశీర్వదించిన 9వ వార్డు కౌన్సిలర్ పొనగంటి రాము



కరపత్రం ప్రతినిధి జమ్మికుంట: కరీంనగర్ జిల్లా జమ్మికుంట పట్టణం మున్సిపల్ పరిధిలోని 9వ వార్డు కౌన్సిలర్ పొనగంటి రాము ఎన్నికల సమయంలో ఇచ్చిన హామీలను నెరవేర్చేందుకు కట్టుబడి ఉన్నానని పేర్కొన్నారు. ప్రజలకు ఇచ్చిన మాటను నిలబెట్టుకోవడం ప్రజాప్రతినిధిగా తన ప్రధాన బాధ్యత అని ఆయన స్పష్టం చేశారు. ఇటీవల జరిగిన మున్సిపల్ ఎన్నికల సందర్భంగా ప్రజల మధ్య ప్రచారం నిర్వహించినప్పుడు, తాను గెలిస్తే వార్డులోని ప్రతి ఆడపిల్ల వివాహానికి పెళ్లి కానుకగా ?10,116 (పది వేల ఒక వంద పదహారు రూపాయలు) అందజేస్తానని హామీ ఇచ్చినట్లు ఆయన గుర్తు చేశారు. 9వ వార్డు ప్రజలు తనపై నమ్మకం ఉంది ఆశీర్వదించి గెలిపించినందుకు వారికి ఎప్పటికీ కృతజ్ఞుడిగా ఉంటానని అన్నారు. ప్రజలు నమ్మి ఇచ్చిన ఈ బాధ్యతను నిజాయితీగా నిర్వహిస్తూ వార్డు అభివృద్ధి కోసం శక్తివంచన లేకుండా కృషి చేస్తానని ఆయన తెలిపారు. ఎన్నికల సమయంలో ఇచ్చిన హామీలు కేవలం మాటలతో పరిమితం కాకుండా వాటిని అమలు చేయడం ద్వారా ప్రజలకు సేవ చేయడం తన లక్ష్యమని పేర్కొన్నారు. ఈ నేపథ్యంలో 9వ వార్డులో ఇటీవల నిర్వహించిన కందివర్ష వివాహ కార్యక్రమంలో కౌన్సిలర్ పొనగంటి రాము ప్రత్యేకంగా పాల్గొన్నారు. కుటుంబ సభ్యులు, బంధుమిత్రులు, వార్డు ప్రజల సమక్షంలో జరిగిన ఈ వివాహ వేడుకలో వధూవరులను ఆశీర్వదించి వారికి

అభివృద్ధికి కూడా ప్రత్యేక శ్రద్ధ చూపుతున్నారని స్థానికులు తెలిపారు. తాగునీరు, డ్రైనేజీ, రోడ్లు, వీధి దీపాలు వంటి మౌలిక వసతుల అభివృద్ధి కోసం అధికారులతో నిరంతరం సంప్రదింపులు జరుపుతూ సమస్యలను పరిష్కరించేందుకు చర్యలు తీసుకుంటున్నారని చెప్పారు. ప్రజలకు అందుబాటులో ఉండి వారి సమస్యలను తెలుసుకోవడం, అవసరమైన సహాయం చేయడం ద్వారా మంచి ప్రజాప్రతినిధిగా గుర్తింపు పొందుతున్నారని పలువురు అభిప్రాయం వ్యక్తం చేశారు. సామాజిక కార్యక్రమాలకు కూడా ఎల్లప్పుడూ ముందుండి సహాయం అందించడం ఆయన ప్రత్యేకతగా నిలుస్తుందని అన్నారు. ఈ సందర్భంగా కౌన్సిలర్ పొనగంటి రాము మాట్లాడుతూ వార్డు ప్రజల సహకారం లేకుండా అభివృద్ధి సాధ్యం కాదని తెలిపారు. ప్రజలు తమ సమస్యలను నిర్ణయంగా తెలియజేస్తే వాటిని పరిష్కరించేందుకు తాను ఎల్లప్పుడూ సిద్ధంగా ఉంటానని చెప్పారు. వార్డు ప్రజల సంతోషం తనకు అత్యంత ముఖ్యమని పేర్కొన్నారు. భవిష్యత్లో కూడా వార్డు ప్రజలకు అవసరమైన సహాయం అందిస్తూ, అభివృద్ధి కార్యక్రమాలను మరింత వేగవంతం చేయడానికి కృషి చేస్తానని తెలిపారు. ప్రతి కుటుంబం సంతోషంగా ఉండేలా ప్రజలతో కలిసి ముందుకు సాగుతానని అన్నారు. ఈ కార్యక్రమంలో వార్డు పెద్దలు, స్థానిక నాయకులు, బంధుమిత్రులు, కుటుంబ సభ్యులు, యువకులు మరియు వార్డు ప్రజలు పెద్ద సంఖ్యలో పాల్గొన్నారు. వివాహ వేడుక ఆనందోత్సాహాల మధ్య ఘనంగా జరిగింది.

# వేర్వేరు రోడ్డు ప్రమాదాల్లో నలుగురు మృతి బళ్లారి ఘటనలో కర్నూలు దంపతుల దుర్మరణం

అన్నమయ్య జిల్లాలో మరో ఇద్దరు మృత్యువాత

వేర్వేరు రోడ్డు ప్రమాదాల్లో నలుగురు దుర్మరణం చెందారు. కర్ణాటకలోని బళ్లారి వద్ద ఘోర రోడ్డు ప్రమాదం జరిగింది. ఈ ఘటనలో కర్నూలు జిల్లాకు చెందిన దంపతులు మృతిచెందారు. బళ్లారి సమీపంలో మృతుల కారును కర్ణాటకకు చెందిన బస్సు ఢీకొనడంతో ఈ ప్రమాదం జరిగింది. ఈ ఘటనలో ఆదోనికి చెందిన అనురాగ్, బశ్వర్థ దంపతులు అక్కడికక్కడే మృతి చెందారు. మృతులను బెంగుళూరులో సాఫ్ట్వేర్ ఉద్యోగులుగా గుర్తించారు. అనురాగ్, బశ్వర్థ దంపతులు కర్ణాటకలో ప్రసిద్ధ

పుణ్యక్షేత్రమైన కొల్హారు మూకాంబిక అమ్మవారి దర్శనానికి వెళ్తుండగా ఈ ప్రమాదం జరిగింది. సమాచారం తెలియడంతో బళ్లారి పోలీసులు హుటాహుటిన ఘటన స్థలానికి చేరుకుని సహాయక చర్యలు చేపట్టారు. ఈ ప్రమాదంపై పోలీసులు కేసు నమోదు చేసి దర్యాప్తు జరుపుతున్నారు. కర్ణాటకలోని బళ్లారి వద్ద ఘోర రోడ్డు ప్రమాదం జరిగింది. ఈ ఘటనలో కర్నూలు జిల్లాకు చెందిన దంపతులు మృతిచెందారు. బళ్లారి సమీపంలో మృతుల కారును కర్ణాటకకు చెందిన బస్సు ఢీకొనడంతో ఈ ప్రమాదం జరిగింది. ఈ ఘటనలో ఆదోనికి చెందిన అనురాగ్, బశ్వర్థ దంపతులు అక్కడికక్కడే మృతి చెందారు. మృతులను బెంగుళూరులో సాఫ్ట్వేర్ ఉద్యోగులుగా గుర్తించారు. అనురాగ్, బశ్వర్థ దంపతులు కర్ణాటకలో ప్రసిద్ధ

